



**QORTI TAL-MAGISTRATI  
(GHAWDEX) BHALA QORTI TA' GUDIKATURA  
KRIMINALI**

**MAGISTRAT DR.  
CONSUELO-PILAR SCERRI HERRERA**

Seduta tat-22 ta' Gunju, 2006

Numru. 303/2006

**Il-Pulizija  
(Spettur Antonello Grech)**

**vs**

**SHAUN ATTARD bin Carmel u Tessie nee' Portelli,  
imwieled fis-sbatax (17) ta' Mejju, 1988 u residenti  
Sydney, Triq I-Imgarr, Ghajnsielem, Ghawdex,  
detentur tal-karta tal-identita' numru 20288(G)**

**Il-Qorti;**

Rat illi l-imputat **SHAUN ATTARD** bin Carmel u Tessie nee' Portelli, imwieled fis-sbatax (17) ta' Mejju, 1988 u residenti Sydney, Triq I-Imgarr, Ghajnsielem, Ghawdex,

detentur tal-karta tal-identita' numru 20288(G) gie mressaq quddiemha u akkuzat talli fl-erbatax (14) ta' Marzu tal-elfejn u sitta (2006) ghal habta tal-hamsa ta' wara nofsinhar (17:00hrs) f'Ghawdex:-

1. kellu fil-pussess jew control tieghu arma tan-nar tal-marka 'St Etienne' Fermeture Helice bin-numru 7908 u munizzjon minghajr il-licenzja tal-Kummissarju tal-Pulizija;

2. talli matul l-istagun mahluq ghal kacca tal-ghasafar mhux minn fuq il-bahar garr arma tan-nar tal-marka 'St. Etienne' Fermeture Helice bin- numru 7908 barra mill-ghata taghha;

3. talli zamm jew garr l-arma tan-nar tal-marka 'St Etienne' Fermeture Helice bin-numru 7908 go vettura bil-mutur bin-numru GAU-223 sew jekk ikkargata jew mhiex, li ma kienetx qeghda fl-ghata taghha f'anqas minn hamsin [50] metru minn triq principali (Mgarr Rd, Ghajnsielem);

4. talli naqas li jobdi l-ordni legittima lil moghtija mill-Pulizija waqt il-qadi ta' dmirijiethom.

Il-Qorti giet gentilment mitluba li f'kaz ta' htija barra l-piena stabbilita tordna l-konfiska ta' l-arma u l-munizzjoni esebiti.

Semghet lil imputat jirregistra ammissjoni fis-seduta tat-tnejn w ghoxrin ta' Gunju 2006 u dan fil-presenza tal-avukat difensur tiegh u fuq tali ammissjoni voluntarja w inkondizzjonata il-Qorti m'ghandhiex triq ohra salv li ssibu hati tal-akkuzi kif dedotti fil-konfront tieghu.

Semghet lil PS 73 Josef Camilleri jixhed u rat li s-senter numru 79080 u l-kskratac gew esibiti fl-atti.

Semghet lil prosekuzzjoni tiddikjara li l-arma in kwistjoni ma hiex registrata f'isem l-imputat odjern.

**Ghaldaqstant, il-Qorti** wara li rat l-artikoli tal-ligi partikolarment l-artikolu 3(1a), 9(2a), 9(1a) tal-Avviz Legali

Kopja Informali ta' Sentenza

numru 146 tas-sena 1993 u l-artikolu 338(ee) tal-Kap 9 tal-Lilgijiet ta' Malta, **tiddikjara li ssib lil imputat SHAUN ATTARD hati tal-akkuzi kif minnu ammessi u tikkundannah ghal hlas ta' multa komplessiva ta' sittin [60] lira maltin.**

**< Sentenza Finali >**

-----TMIEM-----